



स्वयान कैंडे
पहुरा थारु दैनिकके अनलाइन न्यूज
ओ ओकर भिटर डारल इ-पेपरमे
देशविदेशसे हमार अनलाइन न्यूज
ओ पत्रिका पहे सेक्वी ।

थारु भाषाके 'क' वर्गके राष्ट्रिय दैनिक

भाषा, संस्कृति ओ समाचारमूलक पत्रिका

पहुरा



PAHURA
NATIONAL DAILY

विवाह पवित्र बन्धन हो,
विवाहलाई लेनदेनको विषय
नबनाओ,
विवाहमा दाईजो लिने र दिने
काम नगरौं,
दाईजोका कारण हुने हिंसा
अन्त्य गरौं ।



नेपाल सरकार
विज्ञापन बोर्ड

वर्ष २३ अंक ३२७ वि.सं. २०८३ असार १० गते बुध थारु सम्वत (२६४९)

[Wednesday 24 June 2026]

(मोल रु. ५ ।- पेज ४)

कैलारीके बजेट ६३ करोड ३८ लाख

मानव अधिकार सहायता कक्ष समिति बैठक

पहुरा समाचारवाता

धनगढी, ९ असार । कैलारी गाउँपालिकाके आर्थिक वर्ष ०८३/०८४ सालके लाग ६३ करोड ३८ लाख २० हजारके बजेट प्रस्तुत कैगिल बा ।

गाउँपालिका अध्यक्ष राजसम्भक्त चौधरीके अध्यक्षतामे हुइल गाउँसभाके दुसरा सभा अधिवेशनमे गाउँपालिका उपाध्यक्ष भगवतीकुमारी चौधरी संघीय सरकारसे ५५ करोड १७ लाख ४१ हजार प्रदेश सरकारसे ३ करोड २० लाख ७९ हजार प्राप्त हुइल सिलिङ तथा गाउँपालिकाके आन्तरिक आय २ करोड ओ गाउँपालिकाके चालु आर्थिक वर्षके अल्य ३ करोड करके कुल ६३ करोड ३८ लाख २० हजारके बजेट प्रस्तुत करल रहित ।

ओस्टेक करके गैरसरकारी संघ संस्थाके ४ करोड ६० लाख ७२ हजारके बजेट तथा कार्यक्रम प्राप्त हुइल उहाँ जनैली ।

आर्थिक वर्ष २०८३/०८४ सालके लाग पुँजीगत ओर १४ करोड ९९ लाख ३७ हजार, ओ चालु ओर ४८ करोड ३८ लाख ८३ हजार बजेट विनियोजन करल गाउँपालिका उपाध्यक्ष जनैली । गाउँसभा बैठकमे उहाँ आर्थिक वर्ष २०८३/०८४ सालके लाग आर्थिक विद्येयक ओ विनियोजन विद्येयकके प्रस्तुत कैगिल बा ।

गाउँसभा सभा बैठकमे गाउँसभा सदस्यहुक्के, प्रमुख प्रशासकीय अधिकृत दलबहादुर धामी, सामाजिक विकास शाखा प्रमुख यगम कलेलगायत टमान शाखाके प्रमुखहुकनके सहभागिता रहल रहे ।

ओस्टेक करके नीति तथा कार्यक्रममे जेन-जी आन्दोलनके क्रममे क्षतिग्रस्त हुइल वडा कार्यालयके भवनहे मर्मत संभार करके अदुना आर्थिक वर्ष भिटर संचालनमे ल्यना कहल बा ।

छुटी योजना कार्यान्वयन नैकैना सुभावा

पहुरा समाचारवाता

धनगढी, असार ९ गते । सुदूरपश्चिम प्रदेश सरकारहे छुटी, टुक्रा योजना कार्यान्वयन नैकैना महालेखा परीक्षकके कार्यालयसे सुभावा देहल बा ।

प्रदेश सरकारसे ओस्टे आयोजनामे बजेट विनियोजन कैनाके संगे कार्यान्वयन करल पाइलपाछे महालेखासे सरकारहे छुटी योजना कार्यान्वयन कैना परिपाटी हुटैना सुभावा देहल हो । आर्थिक वर्ष २०८१/८२ मे प्रदेश सरकारसे एक हजार २३१ ठो छुटी योजना कार्यान्वयन करल महालेखा परीक्षकके आठौं वार्षिक प्रतिवेदनमे उल्लेख बा ।

आयोजना वर्गीकरणके आधार ओ मापदण्ड, २०८० मे प्रदेश सरकारसे कार्यान्वयन कैना आयोजनाके लागत ओ कार्य प्रगतिके सीमा टोकल बा । मापदण्ड अनुसार तीन करोड रुपयाँसमके आयोजनाहे गाउँपालिकाके कार्यालयसे कार्यान्वयन हुइना व्यवस्था बा । मने, सुदूरपश्चिम प्रदेश सरकारसे उहे वर्ष पाँच लाखके ३८८ ठो, छ



गाउँपालिका अन्तर्गत क्रियाशील राजनीतिक दल, नागरीक समाज, बुद्धिजीवी, भलमन्सा लगाएतके सरोकारवालासंग समन्वय तथा सहकार्यमे गाउँपालिका भिटरके ज्वलन्त मुद्दा वाल विवाह, लाग औषध दुर्व्यसनी, जैसन विषयमे " हिंसा रहित समाजके परिकल्पना, स्थानीय सरकारके अपेक्षा ओ चाहाना" के नीति अवलम्बन कैजैना बा ।

नेपाल सरकारसे अन्तराष्ट्रिय जगतमे सन २०३० सम प्रतिवद्धता करल बालमैत्री स्थानीय शासन घोषणा कैना नीतिहे आत्मसाथ करटी वालमैत्री स्थानीय शासन घोषणाके साथे पोषणमैत्री वडा घोषणा कार्यक्रमहे व्यापक रूपमे कार्यान्वयन करके लाग सम्बद्ध सरोकारवालासंग समन्वय तथा सहकार्य कैजैना बा ।

कैलारी गाउँपालिकामे निर्मित १५ शैया आधारभूत अस्पतालहे हाली संचालनमे ल्यनाके साथे उ अस्पतालहे नेपाल सरकार ओ प्रदेश सरकारसंग समन्वय सहकार्य करके सिकेलसिल अस्पतालके रूपमे विकास कैजैना बा । कैलारी गाउँपालिकाके नागरिकके

विकास प्रतिके त्रिभूत चाहनाके साथे रुपान्तरित तथा सम्बद्ध कैलारी निर्माणके लाग ५ वर्षे आवधिक योजना निर्माण करके कार्यान्वयन कैना बा । सम्बद्ध कैलारी गाउँपालिकाके अवधारणाओ मुर्तरूप प्रदान कैना पूर्वाधार विकास, आर्थिक सम्बृद्धि तथा स्वरोजगार सृजना, वातावरण संरक्षण तथा विपद व्यवस्थापन ओ सामाजिक रुपान्तरण तथा समावेशीकरणके कार्यक्रम प्रभावकारिताके साथ कार्यान्वयन करही ।

कैलारी गाउँपालिकाके बाढपिडितहुनके स्थायी तथा दीर्घकालीन व्यवस्थापनके लाग नेपाल सरकार तथा प्रदेश सरकारके सम्बद्ध निकायके साथे सरोकारवालासंग समन्वय तथा सहकार्य कैना बा ।

ओमनगर शिविरके मुक्त कमैयाके उचित व्यवस्थापनके लाग नेपाल सरकार तथा प्रदेश सरकारके सम्बद्ध निकायके साथे सरोकारवालासंग समन्वय तथा सहकार्य कैना बा । रक्त संचार केन्द्र (रेडक्रस) धनगढीसंगके सहकार्यमे कैलारीवासीहे निःशुल्क रगतके उपलब्धता कार्यक्रमहे

निरन्तरता डेना बा । कैलारी गाउँपालिकाके प्रसूती असहजता आइल गर्भवती तथा सुत्केरीहे उपलब्ध करैना आइल निःशुल्क एम्बुलेन्स सेवाहे निरन्तरता डेजाई ।

कैलारी गाउँपालिकामे वैकल्पिक तथा खुल्ला विद्यालय, अनिवार्य शिक्षाके कार्यक्रम संचालनके लाग बजेट तथा कार्यक्रम तर्जुमा करजाई ।

गाउँपालिकाके सीप तथा दक्षता प्राप्त व्यक्तिहुकनके सीप परिक्षणके लाग सिटिडिभिडिसंग समन्वय तथा सहकार्य कैजाई ।

गाउँपालिकाके उपलब्ध स्रोत साधनमे मितव्ययिता कायम करके लाग संस्थागत समन्वय तथा सहकार्य अभिवृद्धि करके दोहरोपना न्यूनीकरणके लाग विकास साभेदारीसंग समन्वयात्मक रूपमे लागत साभेदारीमे कार्यक्रम कार्यान्वयन कैना बा । गाउँपालिकाके श्रोत ओ साधनसे सम्पन्न करे (बाँकी ३ पेजमे)



पहुरा समाचारवाता

धनगढी, ९ असार । अनौपचारिक क्षेत्र सेवा केन्द्र(इन्सेक) सुदूरपश्चिम प्रदेश कार्यालय, धनगढीके आयोजनामे मानव अधिकार सहायता कक्ष सवलीकरण, व्यवस्थापन, परिचालन समितिके बैठक

धनगढीमे सम्पन्न हुइल बा ।

मानव अधिकार सहायता कक्षमे टमान हिंसासे पीडित महिला बालिका, अपाङ्गता हुइल पीडितहुकनहे न्यायमे सहज पहुँचके लाग पीडित पक्षसे देहल निवेदनके आधारमे (बाँकी ४ पेजमे)

गर्मी मौसममा सावधानी अपनाओ, सुरक्षित बनौं

- ❖ प्रयास मात्रामा सफा पानी, स्वच्छ खाना तथा तरल पदार्थ सेवन गरौं,
- ❖ अत्यधिक घाममा लामो समयसम्म नबसौं,
- ❖ चर्को घाममा बाहिर निस्कँदा छाता, टोपी र पातलो कपडा प्रयोग गरौं,
- ❖ जंकफूड, वासी, सडेगलेका तथा दूषित खानेकुरा नखाओं,
- ❖ बालबालिका, ज्येष्ठ नागरिक तथा बिरामीको विशेष हेरचाह गरौं,
- ❖ तातो हावाका कारण लु का लक्षण देखिएमा तुरुन्त स्वास्थ्य संस्थामा सम्पर्क गरौं,
- ❖ घर तथा कार्यस्थललाई स्वच्छ, सफा र शितल राखौं ।



नेपाल सरकार
विज्ञापन बोर्ड

सुदूरपश्चिम प्रदेशको अत्याधुनिक सुविधा सम्पन्न

Advanced Healthcare for all.

निसर्ग हस्पिटल

एण्ड रिसर्च सेन्टर प्रा.लि.

विशेषज्ञ डाक्टर तथा ओ.पि.डी सेवाहरू

जनरल फिजिसियन (पेट, शरीर, मुटु रोग विशेषज्ञ)	रेथियोलाजी विशेषज्ञ	न्युरो, मरिटाक, नशा तथा मेरुपण्ड रोग विशेषज्ञ	हाडजोर्नी तथा स्पोर्ट्स फिजियोथेरापिस्ट
हाडजोर्नी तथा नशरोग विशेषज्ञ	जनरल तथा ल्याप्रोस्कोपिक सर्जन	स्त्री तथा प्रसूति रोग विशेषज्ञ	नवजात शिशु तथा बालरोग विशेषज्ञ
नाक, कान, घाँटी तथा थाइरोइड रोग विशेषज्ञ	एनेस्थेसिया तथा क्रिटिकल केयर विशेषज्ञ	मुख, अनुहार तथा बङ्गारा विशेषज्ञ	मानसिक तथा नशा रोग विशेषज्ञ
धाला, यौन, कुष्ठरोग तथा सौन्दर्य विशेषज्ञ	न्यूरोला तथा न्यूरोज विशेषज्ञ	मुटु रोग विशेषज्ञ	

Hasanpur, Dhangadhi-5, Kailali, Nepal
091-527000/01/02, 9865680100, 9804600745
www.nisargahospitalnepal.com / nisargahospitalnepal

प्रविधिके प्रयोगसे श्रम घटल, उत्पादन बहति

हिले, ९ असार । महालक्ष्मी नगरपालिका-६, लेगुवाके हिमाल गिरी व्यावसायिक तरकारी खेतीमे लागल बटै । १८ वर्षके गिरी नगरपालिका टनेल डेहलपाछे आधुनिक तरिकासे तरकारी खेतीमे लागल बटै । सुकखाग्रस्त यी क्षेत्रमे तरकारी उत्पादन एकडम कम हुइना करल बा भने गिरी टनेल खेतीमाफत कम क्षेत्रफलसे मजा उत्पादन ओ आम्दानी लेना सफल हुइल बा ।



उहाँ टनेल खेती प्रविधिसे टिन-एजमे व्यावसायिक बनैले बा । पालिकासे डेहल तीन ठो टनेलमे अजे समेत थप कैके पाँच ठो टनेलमे खेती करना उहाँ तयारी बा । गिरी कलै, "टनेल खेतीसे आम्दानी ओ उत्पादन फेन मजा हुइति हरल ओरसे गाउँमे कुछ कर कहिके लागल बटै ।"

महालक्ष्मी नगरपालिका-५, मिलाडचुङके जनसमुदाय कृषि सहकारी संस्थासे महालक्ष्मी नगरपालिकासे कम्बाइन मिल प्राप्त करल बा । मिल पाइलपाछे कुटानी पिसानीके लाग समूहके घरपरिवारहे सहज हुइल बा । मिल स्थापना पाछे गाउँलेहे एक घण्टा डुरके मिल जाइपरना बाध्यताके अन्य हुइल बा । बसौसम चलल ठिकी जाँतो अब्बे चलाइ नैपरठ । मिलके कारण गाउँ बेसार उत्पादन कैके बिक्रीके तयारी करटिरहल संस्थाके अध्यक्ष चमकबहादुर कुँवर बटैले ।

महालक्ष्मी नगरपालिकासे बिटाइल पाँच वर्षमे नगरपालिका तथा टमान संघ संस्थासँगके सहकार्यमे दुई सयसे ढेर मिनीटिलर, ५० ढेर चाप कटर, एक दर्जन ढेर कम्बाइन मिल वितरण करासेकल पालिका उपप्रमुख मञ्जुकुमारी कार्की बटैले । घरेलु तथा मञ्जोला उद्योगके लाग टमान प्रविधि वितरण करटि आइल बा । पाछेक समय कृषक तथा उद्यमीसे प्रविधि अपनही खरिद करलसमेत अपन कार्य सहज बनाइ लागल बा ।

महालक्ष्मी नगरपालिकासे वितरण करल प्रविधिके कारण पशुपालन, कृषक तथा उद्यमीके दिनचर्यामे भारी परिवर्तन आइल बा । जहाँ पहिले हातके भरमे चल खेती प्रणालीमे आज मिनीटिलर बा, घण्टा डुरके मिल धाइपरना बाध्यता अन्य करटि कम्बाइन मिलसे मकै ओ धान घरमे पिसे मिलठ । अब्बे घण्टासम चकिया (जाँतो) घुमाइ नैपरठ ।

महालक्ष्मी नगरपालिकासे वितरण करल प्रविधिके कारण पशुपालन, कृषक तथा उद्यमीके दिनचर्यामे भारी परिवर्तन आइल बा । जहाँ पहिले हातके भरमे चल खेती प्रणालीमे आज मिनीटिलर बा, घण्टा डुरके मिल धाइपरना बाध्यता अन्य करटि कम्बाइन मिलसे मकै ओ धान घरमे पिसे मिलठ । अब्बे घण्टासम चकिया (जाँतो) घुमाइ नैपरठ ।

सुसंस्कृत राजनीतिके...

संवैधानिकता ओ विधिके शासनप्रति जोड : राज्य सञ्चालन संविधान, कानून ओ संस्थागत प्रक्रियामाफत हुइ परठ कना मान्यता काँग्रेसके वैचारिक आधारमध्ये एक हो । लोकतन्त्र केवल बहुमतके शासन नाइहो, कानूनी सीमाभित्तके शासन फेन हो कना अवधारणा यीसँग जोरल बा ।

राष्ट्रिय मेलमिलापके नीति : नेपालके राजनीतिक इतिहासमे 'मेलमिलाप' के अवधारणा काँग्रेसके विशिष्ट योगदान मानजाइठ । विशेषतः बिपी कोइराला २०३३ मे अवलम्बन करल राष्ट्रिय मेलमिलाप नीतिसे राजनीतिक प्रतिस्पर्धासे उप्पर उठके राष्ट्रिय हितमे सहकार्य करे सेकना सन्देश डेले रहै, जोन सदाके लाग सान्दर्भिक बा ।

आलोचनात्मक पक्ष : उपयुक्त आदर्शसँगे काँग्रेसउप्पर गुटवाद, अवसरवाद, नेतृत्वके केन्द्रिकरण, आन्तरिक लोकतन्त्रके कमजोरी ओ सैद्धान्तिक अस्पष्टताके आलोचना फेन हुइति आइल बा । काँग्रेस सत्ता सञ्चालनके लम्मा अभ्यासमे करल टमान कमजोरीसे फेन सिख्ना/नैसिख्ना विषय टमान बा । लोकतान्त्रिक

संस्कारके दाबी केवल ऐतिहासिक विरासतसे नाइहो, वर्तमान व्यवहारसे पेन प्रमाणित हुइ परठ । काँग्रेस सभापति थापा पुनः एक चो लोकतान्त्रिक संस्कृति हस्तान्तरण प्रक्रियाहे निरन्तरता डेहल बटै । गगन आत्मालोचना करना फेन धक नैमल्लै । उहाँ अपन शिर निहुराके स्पष्टता फेन प्रकट करलै । राजनीतिक समाजशास्त्रके दृष्टिसे हेरलेसे नेपाली काँग्रेसके सबसे लोभलगना पक्ष असहमतिहे व्यवस्थापन करना क्षमता, निर्वाचनमाफत वैधताके खोजी ओ राजनीतिक प्रतिद्वन्द्वीहे पूर्ण शत्रु नैमन्ना परम्परा हो । यी संस्कारहे आधुनिक सन्दर्भमे ओर सुदृढ बनाइ सेकलेसे यिहिनसे काँग्रेस ओ यकर नेताके लाग किल नाइकि, समग्र मुलुकके लाग हितकारी रहि ।

राजनीतिशास्त्रके स्थापित मान्यता बा- राजनीतिमे ना स्थायी मित्र रहठ ना टे स्थायी शत्रु । स्थायी रना बाट केवल हित, मूल्य ओ परिस्थितिजन्य सम्बन्ध हो । प्रतिस्पर्धा, आलोचना, आरोप, प्रत्यारोप तथा वैचारिक द्वन्द लोकतान्त्रिक राजनीतिके स्वाभाविक आयाम हो । यिहे असहमतिके बिच पारस्परिक सम्मान, संस्थागत शिष्टाचार ओ लोकतान्त्रिक संस्कारके प्रदर्शन राजनीतिके परिपक्वताके

वास्तविक मापन हो ।

रास्वपा महाधिवेशनमे सभापति थापा स्वयम् उपस्थित होके शुभकामना व्यक्त करना तथा प्रतीकात्मक रूपमे घन्टी बजैना केवल औपचारिक सहभागिता किल नाइहो, लोकतान्त्रिक सहअस्तित्व ओ अन्तरदलीय सम्मानके सन्देश फेन हो । यिहिनसे राजनीतिक प्रतिस्पर्धाहे वैमनस्यसँग नैहोके लोकतान्त्रिक संस्कृतिसँग जोरके हेरना उहाँके राजनीतिक चेत ओ संस्कारहे प्रतिबिम्बित करले बा । रास्वपा सभापति लामिछाने आत्मीय अंकमालसहित करल स्वागत ओ प्रदर्शन करल उदार व्यवहार फेन लोकतान्त्रिक सभ्यताके दृष्टिसे प्रशंसनीय बा । लोकतन्त्रके सौन्दर्य विचारके प्रतिस्पर्धामे किल नाइहो, असहमतिके बिच फेन सम्मान कायम करे सेकना क्षमतामे निहित रहठ ।

चितवनमे डेखाइल यी दृश्यहे केवल क्षणिक राजनीतिक घटना नैहोके नेपाली राजनीतिमे संवाद, सहिष्णुता ओ सुसंस्कृत व्यवहारके सम्भावनाके रूपमे फेन हेरे सेकजाइठ । यद्यपि अइसिन संकेत स्थायी राजनीतिक संस्कृतिमे रूपान्तरित रहठ कि नैरहठ कना प्रश्नके उत्तर भविष्यसे डेहल बा ।

साभार: गोरखापत्र दैनिकसे

आधुनिक आइरनके कारण कोइला जलाइपरना बाध्यताके अन्य हुइल बा । यी उपकरण किसानके सहयात्री बनल नगर प्रमुख युवराज राय बटैले । हप्ते कृषक तथा उद्यमीहे कार्य करना सहज बनैना मेरिक प्रविधिमे जोड डेले बटि ।

छुटी योजना...

कार्यान्वयन नैकरल जनाइल बा । ओस्टेक, मन्त्रालयसे मेरमेरके सार्जनिक निर्माणके लग विनियोजन करके पाँच करोड ७५ लाखभन्दा बढी बजेट कार्यान्वयन नैकरल प्रतिवेदनमे उल्लेख बा ।

सुदूरपश्चिम प्रदेश सरकार योजना तर्जुमे दिवदर्शन, २०७८ मे आयोजनाहे प्राथमिकीकरण करटी मन्त्रालयसे आवश्यकता ओ उपलब्ध स्रोतके आधारमे आयोजना बैङ्कमे समावेश करटी त्रिपक्षीय खर्च प्रक्षेपणसहितके मध्यकालीन खर्च संरचना ओ बजेट तयार करटी प्राथमिकता प्राप्त योजनाहे किल स्वीकृत करेक पर्ना व्यवस्था बा ।

ओस्टेक, प्रदेश सरकारसे आयोजना वर्गीकरण ओ आयोजना बैङ्कके अवधारणाहे कार्यान्वयनमे नैल्याइलके कहटी ऐनसे टोकल विषय कार्यान्वयन कैना महालेखासे सरकारहे सुझाव देहल बा । सुदूरपश्चिम प्रदेश आर्थिक कार्यविधि ओ वित्तीय उत्तरदायित्व ऐन, २०७९ के दफा १९ (१) मे प्रदेश सरकारसे सञ्चालन कैना आयोजनाके वर्गीकरण योजना आयोगके सिफारिसमे प्रदेश सरकारसे कैना उल्लेख बा ।

योजना आयोगमे प्रदेश स्तरके आयोजना बैङ्क रहल ओ उक्त बैङ्कमे योजना आयोगसे टोकलके मापदण्डके आधारमे मन्त्रालयसे आयोजना प्रविष्ट करेक पर्ना व्यवस्था बा ।

विगतमे छुटी आयोजना कार्यान्वयन हुइ फे आगामी आर्थिक वर्षमे २५ लाख मुनिका योजना कार्यान्वयन नैकरना प्रदेश सरकारसे प्रतिवद्धता जनाइल बा । ओस्टे, आयोजना कार्यान्वयन कैना पर्ना स्थानीय तहहे वित्तीय हस्तांतरण कैना ओ उपभोक्ता समितिमाफत काम नैकैना सरकारसे अपन आगामी आर्थिक वर्षके नीति ओ कार्यक्रममे उल्लेख करल बा ।

अन्तर्राष्ट्रिय

कतारस्थित ग्यास उद्योगमे विस्फोट, १३ जहनके मृत्यु

काठमाडौं, ९ असार । कतारस्थित रास लाफान तरलीकृत प्राकृतिक ग्यास उद्योग (एलएनजी)मे हुइल विस्फोटके कारण १३ जाने मृत्यु हुइल उल्लेख करटि मृत्यु हुइना मध्ये १२ जाने भारतीय नागरिक रहल कतारस्थित भारतीय दूतावाससे बटाइल बा । उ विस्फोटके घटनामे १३ जहनके मृत्यु हुइल पुष्टि हो सेकल जनैटि अन्य ६६ जाने घाहिल दुतावास जनैले बा । मृतकके पार्थिव शरीर हलि भारत

पठैना तयारी हुइल पुष्टि करटि दूतावास यी घटनासे प्रभावित भारतीय नागरिक ओ उहाँहुकनके परिवारहे यथा सक्थ सहयोग करेक लाग कतारी अधिकारीसँग सम्पर्कमे रहिके आवश्यक काम करल जनाइल बा । गैल मार्च महिनामे हुइल इरानी आक्रमण पाछे बन्द हुइल ग्यास उद्योग पुनः सञ्चालनमे आइ कामदारके काम करटिरहल समयमे विस्फोट हुइल मिडिया रिपोर्ट करले बा ।

कैलारीके बजेट...

नैसेकना योजना तथा कार्यक्रम कार्यान्वयनके लाग नेपाल सरकार तथा प्रदेश सरकारके सम्बद्ध निकायसँग समन्वय तथा सहकार्य कैना बा । गाउँपालिकाके सेवा प्रवाहहे जनमैत्रीके साथ सर्व शुलभ रूपमे उपलब्धताके लाग संस्थागत सुधारके साथे एकीकृत सेवा प्रणालीके शुरुवात कैना बा ।

गाउँपालिकाके प्रोफाइल निर्माण, आवधिक योजना निर्माण, मध्यकालीन खर्च संरचना निर्माण लगायत टमान कार्यविधि तथा मापदण्डके निर्माण करके पालिकाके सेवा प्रवाहहे व्यवस्थित तथा समय सापेक्ष बनैना बा । वडा

कार्यालय, स्वास्थ्य संस्था, विद्यालयके साथे अन्य सार्वजनिक तथा सामुदायिक संघ संस्थामे संस्थागत सुधारके कार्यक्रम सञ्चालन कैना बा । स्वरोजार सृजनाके लाग स्थानीय कला, साहित्य, संस्कृतिके संरक्षण, सम्बर्धन तथा प्रवर्धनके सामुदायिक होमस्टे संचालनके साथे नागरिक परिचालनके कार्यक्रम संचालन कैना बा ।

कृषि उपजके संकलन तथा बजारीकरणके लाग कोल्ड च्याम्बर तथा हाटबजार संचालन कैना बा । गाउँपालिका भितर रहल मुक्त कमलरी, भूमिहिन किसानके उचित व्यवस्थापनके लाग नेपाल सरकार, प्रदेश सरकारसँग समन्वय ओ सहकार्य कैना बा ।

संधियारको नाममा जारी १५ दिने सूचना

यस नगरपालिकाको वडा नम्बर ५ स्थित किता नं. ३५९ क्षेत्रफल १५२.३७ वर्गमिटरमा भवन निर्माण गर्ने घरधनी श्री अरुणा कुमारी सिंहले यस नपामा पेश गरेको नक्सा बमोजिमको भवन निर्माण गर्न संधियारको नाममा सूचना प्रकाशित गरिएको छ । निवेदन साथ पेश हुन आएको प्रमाण र नक्साको आधारमा निर्माण स्वीकृति दिँदा तपाईंको जग्गाको हानिनोक्सानी हुन्छ, हुँदैन, सन्धि सर्पन हानिनोक्सानी हुने भए यो सूचना प्रकाशित भएको मितिले १५ दिनभित्र सबुत प्रमाणसहित नगरपालिकामा उजुर गर्न सुचित गरिन्छ । अन्यथा कानून बमोजिम नक्सापास भै जाने व्यहोरा सम्बन्धित सबैको जानकारीको लागि अनुरोध छ ।

१. निर्माण निमित्त प्रस्तावित जग्गाको चार किल्लाको विवरण पूर्व: सडक पश्चिम: श्रीराम राना उत्तर: कुलवीर विष्ट दक्षिण: गणेश खनाल



गोदावरी नगरपालिका

नगर कार्यपालिकाको कार्यालय, अत्तरिया, कैलाली

पेट, छाती, मुटु तथा थाईराईड विभाग

उपचार हुने रोगहरु

- उच्च रक्तचाप, दम तथा मुटु रोगको उपचार
- सुगर (मधुमेह), थाईराईड रोगको उपचार तथा परामर्श
- मिर्गी रोग, प्यारालाइसिस (पक्षघात) तथा अन्य नशा सम्बन्धी रोगको उपचार
- छाती दुस्के, पेट दुस्के समस्याको उपचार
- ज्वरो आउने, टाउको दुस्के तथा पुरानो जटिल रोगको उपचार तथा परामर्श
- सिकल सेलरोग तथा अन्य रगत कम (Anemia) को उपचार तथा परामर्श

२४ सै घण्टा आकस्मिक उपचार

ओ.पि.डी. सेवा प्रत्येक दिन (बिहान ८ देखि साँठ ५ बजेसम्म)



डा. सुमन चौधरी

MBBS, MD (KU)
NMC No. 15308
कन्सल्टेन्ट फिजिसियन



धनगढी

संजिवनी अस्पताल प्रा. लि.

९ (राष्ट्र बैंक चौक, धनगढी-५) ☎ सम्पर्क नं. ०९१-५९०३२८, ९७६४२९२७, ९७६९९३२१०५

डढेलो तथा लूबाट जोगिऔ र जोगाऔ ।

- ❖ सुखेखायाम तथा पतझरको समयमा डढेलो लाग्न सक्छ,
- ❖ डढेलोले मानिस, वन्यजन्तु र पर्यावरणमा गम्भीर असर पार्न सक्छ, डढेलोबाट जोगिन
- ❖ जथाभावीरूपमा वन तथा जङ्गल क्षेत्रमा आगो नबालौं,
- ❖ सुकखा घाँस पातजस्ता ज्वलनशील वस्तु सुरक्षितरूपमा व्यवस्थापन गरौं,
- ❖ चुरोट, बिडी, आगोका झिल्ला भएका वस्तु जथाभावी नफालौं,
- ❖ डढेलोविरुद्ध समुदायस्तरमा सचेतना फैलाऔं,
- ❖ डढेलो देखिएमा तत्काल सम्बन्धित निकायमा जानकारी गराऔं, वन जोगाउ र वातावरण संरक्षणमा योगदान दिऔं ।

- गर्मी बढेसँगै तातो हावा (लू) सुरु भएको छ । अतिआवश्यक काम बाहेक घरबाट ननिस्कौं । निस्कने भए छाताको प्रयोग गरौं र बढी भोलिलो पदार्थ र पानीको प्रयोग गरौं ।



कैलारी गाउँपालिका

गाउँ कार्यपालिकाको कार्यालय

कैलाली

सुखे लागल लगाइल धान

पहुरा समाचारवाता धनगढी, ९ असार । कैलालीके किसानके खेतमे लगाइल धान सुखे लागल बा । असारमे फेन पानी नैपरलपाछे खेटवामे दरार फटनाके साथे लगाइल धान सुखाइ लागल हो । वर्षा नैहुइलेसे फेन किसान भूमिगत पानीसे सिंचाइ कैके धमाधम धान लगौटी रहल बटै कलेसे अत्यधिक गर्मी ओ सुख्खाके कारण ओइनेहे लगाइल धान बचैना धौ धौ हुइल बा । पानी नैपरलपाछे खेटवामे दरार फाटे लागल बा ।



दरार फाटसेकल बा ।" सुख्खा लम्ब्याइलपाछे भूमिगत जलस्रोतके पानी फेन सुखे लागल बा । बोरिङमे पानी सुखी रहल किसान जनैले बटै । बोरिङ सुखाइलपाछे बिचमे धान लगौना सकल कृषक प्रदीपकुमार चौधरी बटैले ।

नेपालमे इ बरसके मनसुन असार ५ (जुन १९) गते प्रवेश करसेकल बा मने मनसुन कमजोर अवस्थामे रहल ओरसे देशके अन्य भूभागमे फैलना आभिन कुछ दिन लगना जल तथा मौसम विज्ञान विभाग मौसम पूर्वानुमान महाशाखा जानकारी देले बा । नेपालमे साधारणतया जुन १३ मे मनसुन प्रवेश कैना करलमे इ बरस छ दिन ढिला कैके आइल जल तथा मौसम विज्ञान विभाग जनैले बा ।

किसानके गुनासो, बर्खा आइल मल नैआइल
धान लगौना समय सुरु हुइलेसे फेन कैलालीके किसान रासायनिक मल पाइल नैहुइल । खेटवामे बियार तयार हुइनाके साथे कोइ खेटवा लगाके सेकडारलमे फेन डिएपी ओ युरिया मल अभावके कारण धान लगाइ नैपाइल किसानहुकनके गुनासो

रहल बा । कृषि सामग्री कम्पनी लिमिटेड प्रादेशिक कार्यालयसे डिएपी मल प्रतिबोरा दुई हजार ३९४ रुपियाँ तथा युरिया मल प्रतिबोरा ९४४ रुपियाँमे बिक्री हुइटी रहल बा । कम्पनीसे जिल्लाके सहकारी संस्था तथा बिक्री केन्द्रमार्फत मल वितरण हुइटी रहल जनैले बा । मने वितरण प्रक्रिया, कोटा प्रणाली तथा सहकारीमार्फत हुइना आपूर्तिमे ढिलाइ होके अधिकांश किसान सहज रूपमे मल प्राप्त करे नैसेकल गुनासो करले बटै ।

सुदूरपश्चिम प्रदेशमे कृषि सामग्री कम्पनी लिमिटेडसे कैलाली जिल्लाके लाग वार्षिक रूपमे युरिया १० हजार छ सय मेट्रिक टन, डिएपी सात हजार आठ सय मेट्रिक टन तथा पोटास छ सय मेट्रिक टन लक्ष्य निर्धारण करले बा ।

कृषि सामग्री कम्पनी लिमिटेड सुदूरपश्चिम प्रदेश प्रमुख नवलसिंह बोगटी निर्धारित कोटा अनुसार मल बिक्री तथा वितरण हुइटी रहल बटैले । कुछ सहकारी संस्थासे आभिन मल उठैना बाँकी रहल ओरसे वितरण प्रक्रियामे कुछ ढिलाइ हुइल उहाँ बटैले ।

मानव अधिकार...

१० हजार रुपयाँके दरसे १२ जाने पीडितहे सहयोग करल फाइल अनुमोदन कैना उद्देश्यसे बैठकके आयोजना करल हो ।

इन्तेक प्रदेश संयोजक खडकराज जोशीसे टमान हिंसाके पीडितके न्यायके लग सहयोग करल मुद्दाके निरन्तर अनुगमन ओ फ्लोअप करेक पनाँ ओ पीडितके न्यायके लग सरोकारवाला निकाय प्रहरी, सरकारी वकिल ओ अदालतसग सामुहिक छलफल करके नैतिक दवाव देना आवश्यक रहल बटैले ।

उहाँसे पीडितहे सहयोग कैना अन्य संघसंस्थाके कोष फे इहे मानव अधिकार सहायता कक्षमार्फत सहयोग करटी एक जाने पीडितसे एक ओ एक से ढेर संस्थासंग सहयोग लेना नैपैना ओ नैदोरैना ओ पीडित मैत्री हुइल मानव अधिकार सहायता कक्षमे सहयोगके लग सिफारिस कैना सकु संस्थाहे फे मुद्दाके अनुगमन ओ फ्लोअप करटी मानव अधिकार सहायता कक्षमे जानकारी करेक पनाँ बटैले ।

गैरसरकारी संघ संस्थाके प्रदेश अध्यक्ष तथा मानव अधिकार सहायता कक्ष सबलीकरण, व्यवस्थापन, परिचालन समितिके संयोजक देवीप्रसाद खनालसे सन् २०२६ जनवारी से २०२६ जुन सम १२ जाने घरेलु ओ यौन हिंसा घटनाके पीडितहे कानुनी सहायताके लग सहयोग करके जेम्ने तीन जाने

यौन हिंसामे परल बालिका शारीरिक ओ बौद्धिक अपाङ्गता हुइल पीडितहे सहयोग करल बटैले ।

राष्ट्रिय मानव अधिकार आयोगके मानव अधिकार अधिकृत विदेशराम चौधरीसे एक्के घरेक दुई दिदी बहिनीया एक्के जाने व्यक्तिसे पीडित हुइल ओ घरेके आर्थिक अवस्था फे दयनिय रहल ओरसे पीडित परिवारके जिविकोपार्जनमे ओ आवश्यकताके आधारमे सहयोग कैदेना मानव अधिकार सहायता कक्षहे अनुरोध करल बटै ।

उहाँ पीडित बालिकाहुकनके संरक्षणके लग टमान निकायसंग छलफल करटी रहल ओ मानव अधिकार सहायता कक्षसे फे पहल कैदेना अप्रह करलै ।

दलित महिला अधिकार मंचके सृजना पराजुलीसे पीडितहे सहयोग करेबेर डिसीए परियोजनाके कार्यक्षेत्र से बाहिरके वर्ग, क्षेत्र, भौगोलिक अवस्था हेरके सहयोग करेक पनाँ ओ दलित महिला अधिकार संचसे संचालन करल डिसीए परियोजनाके निर्देशिकाके बारेमे सहयोगी संस्थासंग छलफल कैके सहयोगके दायरा बढाइक लग छलफल कैना बटैले ।

राष्ट्रिय अपाङ्ग महासंघके प्रतिनिधि नरदिप धामीसे कञ्चनपुर, बेतौरी नगरपालिका-१ मे छोटसे बाँधके धारल बौद्धिक अपाङ्गता हुइल व्यक्तिके अनुगमन करटी सहयोग ओ उद्धार कैना पनाँ बटैले ।

तनाव व्यवस्थापन सम्बन्धी दुई दिने तालिम सम्पन्न



पहुरा समाचारवाता धनगढी, ९ असार । स्थानीय नेतृत्वकर्ता तथा डब्लुएचआरके जिल्ला तथा प्रदेश कार्यसमितिके लाग दुई दिने तनाव व्यवस्थापन तालिम सम्पन्न हुइल बा ।

मानव अधिकारका लागि महिला एकल महिला समुहके आयोजना तथा कुवै विष्टके सहयोगमे सोम्मारके रोज धनगढीमे स्थानीय नेतृत्वकर्ता तथा डब्लुएचआरके जिल्ला तथा प्रदेश कार्यसमितिके लाग दुई दिने तनाव व्यवस्थापन तालिम सुरु हुइल रहे ।

कामके बोझ ओ दैनिक जीवनके दौरानमे हुइना तनावहे व्यवस्थापन करेक लाग उ संचालन करल मानव अधिकारका लागि महिला एकल महिला समुहके प्रदेश कार्यक्रम अधिकृत वेद अवस्थी जानकारी देली । तनाव व्यवस्थापन तालिममे सहजीकरण तथा प्रशिक्षण सुदूरपश्चिम प्रदेश सरकारके उद्योग पर्यटन तथा वन मन्त्रालयके सहसचिव भरत प्रसाद श्रेष्ठ करल रहल ।

तालिममे तनाव का हो, यकर प्रभावबारे, आनन्द कैसिक प्राप्त करे सेकजाइत ?, भाग्य एवं भविष्य कैसिक

निर्माण हुइत ?, हमार सफटवेयर ओ हार्डवेयर, मनके प्रकार ओ प्रवृत्ति, बानी ओ संस्कार, खुशी हर्मोन ओ दुखी हर्मोन का हुइत, खुशी हुइक लाग काहे आवश्यक बा ?, खुशी हर्मोन वृद्धि कैना तरिका, आपनहे मजा विचार, संस्कार ओ बानीसे कैसिक भरिपूर्ण बनैना, जीवन उर्जा, उर्जाके आर्जन ओ यकर सही व्यवस्थापनबारे जानकारी देहल रहे ।

मानव अधिकारका लागि महिला एकल महिला समुहके जिल्ला अध्यक्ष मीना भण्डारीके अध्यक्षतामे हुइल तालिम समापन कार्यक्रममे विशिष्ट अतिथि तथा सुदूरपश्चिम प्रदेश सरकारके उद्योग पर्यटन तथा वन मन्त्रालयके सहसचिव भरत प्रसाद श्रेष्ठ तनाव व्यवस्थापन आवश्यक रहल बटैले । ओरके प्रदेश संयोजक सपना थापा, दलित महिला संघके अध्यक्ष सविना घिमिरेलगायत मन्त्रव्य राखल रहल ।

तालिममे डब्लुएचआरके प्रदेश अध्यक्ष भगवती हवाल, ओरके जिल्ला संयोजक गीता चौधरीलगायतके सहभागिता रहे ।

सुवर्ण अवसर ! सुवर्ण अवसर !! सुवर्ण अवसर !!!

कैलाली अस्पताल प्रा.लि

Provide Health Related Services

डा. अकाश राउत
MBBS, MD (TU), Internal Medicine
Senior Consultant Physician
RMC NO. 20204

आउने समय : प्रत्येक दिन (२४ घण्टा)

डाक्टर आउने समय : प्रत्येक दिन, आकस्मिक सेवा (चिकित्सक) २४ घण्टा

हाला सेवाहरु :

- मधुमेह(सुगर)
- थाइराइड रोग
- पेट,मुटु तथा छातिरोग
- कलेजी रोग
- TB, हेपाटाइटिस रोग
- ब्लडप्रेसर तथा हृदयरोग
- मोटोपना

कैलाली अस्पताल प्रा.लि
जिल्ला प्रशासन कार्यालय अगाडि, पशुपति टोल, धनगढी, कैलाली
फोन नं. ०९१-५२४५५५, ५२४६५४, ५२९२४९

ग्राहक वर्गहरूमा खुशीको खबर !

हाम्रो यहाँ सबै कम्पनीका रि-कण्डिसन मोटरसाइकलहरू पाइनुका साथै मर्मत पनि गरिन्छ र सबै कम्पनीका हेलमेट र पार्टसहरू थोक तथा खुद्रा मूल्यमा पाइन्छ ।
कुनै पनि मोटरसाइकल नगद खरिद गरेमा आकर्षक उपहारको व्यवस्था रहेको जानकारी गराउँदछौं ।

संजय अटो सेल्स एण्ड रि-कण्डिसन

धनगढी-४, उत्तरबेहडी (चटकपुर शहिद गेट भन्दा दुईसय मिटर पूर्व)
फोन न. ०९१४१०१०५, सुजित मो. ९८५८४३९१२, सुनिल मो. ९८६७७९३२९१, महेश मो. ९८९३९१०२९

डडेलो तथा लूबाट जोगिऔ र जोगाऔ ।

- सुख्खायाम तथा पतझरको समयमा डडेलो लाग्न सक्छ,
- डडेलोले मानिस, वन्यजन्तु र पर्यावरणमा गम्भीर असर पार्न सक्छ, डडेलोबाट जोगिन
- जथाभावीरूपमा वन तथा जङ्गल क्षेत्रमा आगो नबालौं,
- सुक्खा घाँस पातजस्ता ज्वलनशील वस्तु सुरक्षितरूपमा व्यवस्थापन गरौं,
- चुरोट, बिडी, आगोका झिल्ला भएका वस्तु जथाभावी नफालौं,
- डडेलोविरुद्ध समुदायस्तरमा सचेतना फैलाऔं,
- डडेलो देखिएमा तत्काल सम्बन्धित निकायमा जानकारी गराऔं, वन जोगाउ र वातावरण संरक्षणमा योगदान दिऔं ।

• गर्मी बढेसँगै तातो हावा (लू) सुरु भएको छ । अतिआवश्यक काम बाहेक घरबाट निस्कौं । निस्कने भए छाताको प्रयोग गरौं र बढी भोलिलो पदार्थ र पानीको प्रयोग गरौं ।

भजनी नगरपालिका

४ नम्बरको कार्यालय

खैलाड, कैलाली